



पीएम मोदी ने दिया सरकार और संगठन को मिलकर चलने का संदेश, दिल्ली बीजेपी दफ्तर के उद्घाटन के मौके पर किया आह्वान

(जीएनएस)।

प्रधानमंत्री नरेंद्र मोदी ने दिल्ली भाजपा के नए कार्यालय का उद्घाटन किया और कार्यकर्ताओं से जनसेवा को प्राथमिकता देने का आह्वान किया। उन्होंने कहा कि दिल्ली सरकार शहर के विकास के लिए लगातार काम कर रही है जिसमें झुग्गीवासियों के लिए घर बेहतर अस्पताल और स्कूल इलेक्ट्रिक बसें और यमुना नदी की सफाई शामिल हैं। कार्यालय में कार्यकर्ताओं को नागरिकों की समस्याओं का समाधान करने पर ध्यान देना चाहिए।

भाजपा की वर्ष 1998 के बाद दिल्ली की सत्ता में वापसी हुई है। विधानसभा चुनाव में प्रधानमंत्री नरेन्द्र मोदी ने दिल्लीवासियों से विकसित दिल्ली के लिए भाजपा की सरकार

लाने की अपील की थी।

उन्होंने विकसित दिल्ली के लक्ष्य को प्राप्त करने के लिए दिल्ली की भाजपा सरकार और संगठन को



मिलकर चलने को कहा। दिल्ली भाजपा के कार्यालय का उद्घाटन करने के बाद उन्होंने कहा कि इसकी पहचान यहां की सुविधाओं से नहीं बल्कि जनसुनवाई और जनसेवा से

होनी चाहिए।

भाजपा कार्यालयों की तुलना मंदिर से करते हुए उन्होंने यहां के नेताओं व कार्यकर्ताओं से आम



नागरिकों की सेवा और उनकी समस्याओं के समाधान को प्राथमिकता देने का आह्वान किया। कहा, कई वर्षों के अंतराल के बाद दिल्ली में भाजपा की सरकार आई है।

दिल्ली के लोगों ने अपने सपनों को पूरा करने, अच्छे भविष्य की उम्मीद से भाजपा को समर्थन दिया है, इसलिए नए कार्यालय में बैठने वाले प्रत्येक पदाधिकारी का दायित्व बड़ा है। यह हमेशा याद रखना होगा कि इस कार्यालय में हमारा कार्यकर्ता किसी ना किसी जरूरतमंद की उम्मीद लेकर आएगा।

उसकी उम्मीदों को पूरा करने के लिए सामूहिक प्रयास करना होगा। इस कार्यालय में बैठकर लिए जाने वाले निर्णय में जितनी संवेदना और सेवा भाव होगा उतना ही दिल्लीवासियों को हित होगा।

उन्होंने दावा किया कि दिल्ली सरकार दिल्ली के नवनिर्माण में लगी हुई है। झुगियों में रहने वालों के लिए घर बनाने, सरकारी अस्पतालों और

मौलाना तौकीर रजा ने बवाल कराने के लिए घर में जमा किए थे बम

(जीएनएस)।

बरेली में जुमे की नमाज के बाद हुई हिंसा ने शहर का माहौल काफी तनाव भरा बना दिया है। 'आई लव मोहम्मद' कैपेन के नाम पर हुई हिंसा की परतें अब खुलती जा रही हैं। पुलिस ने मुख्य आरोपी मौलाना तौकीर रजा को अरेस्ट कर लिया है। बता दें कि भीड़ ने तौकीर रजा के कथित बयान का हवाला देते हुए नारेबाजी शुरू की थी। पुलिस ने तौकीर रजा समेत 8 लोगों को गिरफ्तार किया है। इस 10 FIR में 2000 से अधिक लोग नामित हैं। पुलिस की एफआईआर में साजिश की परतें बेनकाब हो रही हैं। बता दें कि मौलाना तौकीर रजा ने भड़काऊ बयान देते हुए कहा था कि आज शहर का माहौल बिगाड़ना है। इसके बाद ही भीड़ बेकाबू हो गयी थी। पुलिस FIR में खुलासा हुआ है कि कट्टर प्रमुख मौलाना तौकीर रजा खान

आरोपी नंबर वन हैं। उन्होंने प्रदर्शनकारियों को निर्देश दिए थे कि आज शहर का माहौल बिगाड़ना है। अगर इसमें पुलिसवालों की हत्या करनी पड़े, तो भी मुस्लिमों को ताकत दिखानी है।



शुक्रवार को जुमे की नमाज के बाद आला हजरत दरगाह और तौकीर रजा के आवास के बाहर सैकड़ों की संख्या में समर्थक जुटे थे। सबके हाथ में 'आई लव मोहम्मद' के पोस्टर थे और इनकी कोशिश मार्च निकालने की थी। प्रशासन ने अनुमति नहीं दी और

इस वजह से प्रदर्शन रद्द करना पड़ा। पुलिस के मुताबिक, भीड़ ने इस दौरान कई भड़काऊ नारे लगाए थे। सरकार विरोधी नारे लगाते हुए भीड़ उग्र हो गई और कोतवाली क्षेत्र, अलमगीरपुर, सिविल लाइंस, बड़ा बाजार और बनसमंडी में दुकानें बंद हो गईं, वाहनों पर पथराव किया गया था। यह भी पढ़ें: बरेली बवाल में हुआ अब तक सबसे बड़ा खुलासा, सामने आया मौलाना का खतरनाक प्लान

हिंसा पर पुलिस की FIR में हैरान करने वाले दावे • पुलिस की ओर से दर्ज FIR के मुताबिक, अपराधियों को पहले से बुलाया गया था। IMC प्रमुख तौकीर रजा, उनके सहयोगी नदीम और अन्य पदाधिकारियों ने साजिश रचकर हिंसा

पाक अधिकृत जम्मू-कश्मीर में प्रदर्शनकारियों पर पुलिस ने चलाई गोलियां, 3 की मौत, एक दर्जन से अधिक घायल

(जीएनएस)।

पाकिस्तान अधिकृत जम्मू-कश्मीर (पीओजेके) में हिंसक विरोध प्रदर्शनों और पूर्ण बंद के कारण तीन लोगों की मौत हो गई और सुरक्षा बलों

के साथ झड़पों में एक दर्जन से अधिक लोग घायल हो गए। यह अशांति संयुक्त अवामी एक्शन कमेटी द्वारा उठाई गई मांगों को पूरा करने में सरकार की विफलता पर बढ़ते गुस्से के बीच आई है। मृतक की पहचान नीलम के रहने वाले एम. सुल्मान के बेटे सधीर अवान के रूप में हुई है। गोलीबारी में घायल हुए लोगों में छत्ती के अब्दुल्ला खोखर के बेटे मुश्ताक अहमद, जलालाबाद के नूर हुसैन के बेटे इब्रार, सलीम के बेटे आशर, एम

जुल्फिकार, बिशारत, इस्लाम अल्लाह, अहमद, अनीस उर रहमान, नदीम अब्बासी, मुश्ताक अहमद, एम अली, अनवाइज, एम अदील, नदीम खान, नूर हुसैन, दिलावर और अब्दुल



शकूर शामिल हैं। इस हिंसा के बीच, जेके एक्शन कमेटी के अध्यक्ष शौकत नवाज मीर ने मुजफ्फराबाद से बोलते हुए राज्य संस्थानों पर प्रदर्शनकारियों को

निशाना बनाने का सीधा आरोप लगाया। उन्होंने कहा, "इस समय, राज्य लोगों को मारने आया है। राज्य के संस्थान, राज्य की सरकार, राज्य का प्रशासन, गुंडे, आतंकवादी, हमारे पास सबूत हैं। पुलिस हमारे साथ है।"

उन्होंने आगे आरोप लगाया, "राज्य में लोगों की हत्या की जा रही है। और हमारा पाकिस्तानी मीडिया झूठी खबरें फैला रहा है। सर, सब कुछ यहीं हो रहा है।" उनकी ये टिप्पणियाँ मीरपुर, कोटली और मुजफ्फराबाद में बंद और रैलियों के फैलने के बीच आईं, जहाँ बड़ी संख्या में लोगों ने अपने अधिकारों की मांग के लिए एकजुटता दिखाई।

राजस्थान में जाते हुए मानसून ने ली करवट, 20 जिलों में बारिश का अलर्ट जारी

राजस्थान में मौसम ने एक बार फिर करवट ली है। प्रदेश से मानसून की लगभग विदाई हो चुकी है, लेकिन जाते हुए कुछ हिस्सों में राहत की फुहारें बरसाते हुए जा रहा है। राज्य मौसम विभाग ने मंगलवार के लिए अलर्ट जारी किया है। अगले 24 घंटे में प्रदेश के कई इलाकों में बारिश हो सकती है। विभाग ने 20 जिलों में इसे लेकर सतर्क रहने का निर्देश दिया है। इसमें कोटा, बांसवाड़ा, टोंक, उदयपुर और धौलपुर प्रमुख हैं। इन जिलों में बादल छाने और हल्की से मध्यम बारिश होने की संभावना जताई गई है। जाते हुए मानसून का असर कई राज्यों में भारी बारिश के रूप में दिख रहा है। मुंबई और कोंकण का इलाका पिछले सप्ताह लगातार बारिश की वजह से बुरी तरह से प्रभावित रहा था। दूसरी ओर कोलकाता, बंगाल और पूर्वी राज्यों में भी भारी बारिश हो रही है।

मुख्यमंत्री की अध्यक्षता में अहमदाबाद शॉपिंग फेस्टिवल-2025 के आयोजन के लिए गांधीनगर में हुई उच्च स्तरीय बैठक

(जीएनएस)।

गांधीनगर, 29 सितंबर : राज्य सरकार और अहमदाबाद महानगर पालिका के सहयोग से इस वर्ष 5 दिसंबर से 16 जनवरी, 2026 तक अहमदाबाद शॉपिंग फेस्टिवल का आयोजन किया जाएगा।

मुख्यमंत्री श्री भूपेंद्र पटेल की अध्यक्षता में सोमवार को गांधीनगर में इस शॉपिंग फेस्टिवल के आयोजन को लेकर हुई एक उच्च स्तरीय बैठक में यह निर्णय लिया गया।

बैठक में यह भी तय किया गया कि इस वर्ष अहमदाबाद शॉपिंग फेस्टिवल में स्वदेशी उत्पादों को ग्लोबल अपील के साथ बढ़ावा दिया जाएगा, ताकि प्रधानमंत्री श्री नरेन्द्र मोदी के भारत देश के युवाओं की मेहनत और बेटे-बेटियों के परिश्रम के पसीने से बनी स्वदेशी वस्तुओं के अधिक से अधिक उपयोग के आह्वान को साकार किया जा सके।

बैठक में शहर के बाजारों को अलग-अलग थीमों के साथ विकसित कर देश के सबसे बड़े शॉपिंग फेस्टिवल के रूप में अहमदाबाद शॉपिंग फेस्टिवल की इमेज को और अधिक व्यापक बनाने

के आयोजन पर विचार-विमर्श किया गया।

बैठक में सहकारिता एवं उद्योग राज्य मंत्री श्री जगदीश विश्वकर्मा, मुख्य सचिव श्री पंकज जोशी, मुख्यमंत्री के मुख्य सलाहकार डॉ.



हसमुख अडिया, वित्त विभाग के प्रधान सचिव श्री टी. नटराजन, जीएसटी आयुक्त श्री राजीव टोपनो, शहरी विकास विभाग के प्रधान सचिव श्री थेन्नारसन, मुख्यमंत्री की अपर प्रधान सचिव श्रीमती अर्वातिका सिंह, अहमदाबाद महानगर पालिका के आयुक्त श्री बंछनिधि पाणि और मुख्यमंत्री के सचिव डॉ. विक्रान्त पांडे सहित संबंधित विभागों के वरिष्ठ सचिव मौजूद रहे।

मुख्यमंत्री श्री भूपेंद्र पटेल ने बैठक में इस प्रकार के उत्पादों की बिक्री के

संबंध में मार्गदर्शन दिया जिससे कि इस वर्ष का शॉपिंग फेस्टिवल बड़ी तादाद में लोगों को आकर्षित करे, साथ ही आम लोगों के बीच एक ऐसी इमेज बने कि यहां सब कुछ मिलता है।

मुख्यमंत्री ने इस वर्ष के आयोजन की रूपरेखा के संदर्भ में कहा कि यदि संभव हो तो इस वर्ष जीएमडीसी मैदान में वेडिंग डेस्टिनेशन जोन सहित अलग-अलग जोन स्थापित कर शॉपिंग फेस्टिवल में एक ही स्थल पर विभिन्न वस्तुएं एक छत तले उपलब्ध कराई जाएं। फेस्टिवल में विशेषकर एनआरआई-एनआरजी और विदेशी सैलानी भी उत्साहपूर्वक भाग लें, इसके लिए स्वदेशी वस्तुओं के साथ-साथ परंपरागत खानपान, हैरिटेज वॉक

और सांस्कृतिक प्रस्तुति की भी सुरुआक व्यवस्था करने के संदर्भ में बैठक में फलदायी विचार-विमर्श किया गया।

मुख्यमंत्री ने बैठक में यह प्रेरक सुझाव भी दिया कि इस पूरे आयोजन को अंतिम रूप देने के लिए गठित की गई एडवाइजरी कमेटी अहमदाबाद शॉपिंग फेस्टिवल के तमाम पहलुओं को शामिल कर इस बारे में विस्तार से योजना बनाए।

उन्होंने गत वर्ष के शॉपिंग फेस्टिवल की भी समीक्षा की और यह अनुरोध किया कि इस वर्ष का शॉपिंग फेस्टिवल फूल प्रूफ आयोजन के साथ वोकल फॉर लोकल को गति देने वाला होना चाहिए।

मुख्यमंत्री के समक्ष गत वर्ष आयोजित अहमदाबाद शॉपिंग फेस्टिवल की सफलता का प्रेजेंटेशन देते हुए बताया गया कि पिछले वर्ष 25 लाख से अधिक लोगों ने इस फेस्टिवल का लाभ उठाया था। अलग-अलग ब्रांड की 5112 दुकानों ने फेस्टिवल में हिस्सा लिया था और इस दौरान जमकर बिक्री हुई थी।

जनसुराज पार्टी के प्रमुख पीके के आरोपों पर अशोक चौधरी की सांसद बेटी शांभवी का जवाब, बोलीं- कोई नई बात नहीं!

(जीएनएस)।

बिहार में आगामी विधानसभा चुनावों को लेकर राजनीतिक हलचल तेज हो गई है। जनसुराज पार्टी के प्रमुख प्रशांत किशोर ने एक बार फिर बिहार के उपमुख्यमंत्री सम्राट चौधरी पर तीखा हमला बोला है। एक प्रेस कॉन्फ्रेंस को संबोधित करते हुए प्रशांत किशोर ने सम्राट चौधरी को सीधे तौर पर "हत्यारा" करार दिया और उन पर गंभीर आरोप लगाए।

किशोर ने दावा किया कि सम्राट चौधरी बिहार के बहुचर्चित शिल्पी हत्याकांड में संदिग्ध अभियुक्त थे और यह मामला सीबीआई को सौंपा गया था। इसके अलावा प्रशांत किशोर ने दावा किया है कि अशोक चौधरी ने "200 करोड़ की संपत्ति अर्जित की है" और वे

अपने इस बयान पर कायम हैं। उन्होंने मंत्री से इस्तीफे की भी मांग की है। इस आरोप पर लोजपा (रामविलास) सांसद

अशोक चौधरी की सांसद शांभवी चौधरी ने अपने पिता का बचाव किया है। एएनआई से बात करते हुए लोजपा



और अशोक चौधरी की बेटी शांभवी चौधरी ने अपनी प्रतिक्रिया दी है।

प्रशांत किशोर के इन आरोपों पर

(रामविलास) सांसद शांभवी चौधरी ने कहा, "राजनीति में, खासकर चुनाव के समय, आरोप-प्रत्यारोप लगना कोई नई

बात नहीं है।"

शांभवी बोलीं- ये सभी आरोप झूठे और निराधार हैं

शांभवी ने आगे कहा, "लोग मीडिया में अपनी प्रासंगिकता बनाए रखने के लिए इसे एक हथियार के रूप में इस्तेमाल करते हैं।" शांभवी ने जोर देकर कहा, "मेरे पिता, मेरी सास और मैंने उनके लगाए आरोपों पर अपने विचार प्रस्तुत किए हैं, लेकिन जिस तरह से वे बार-बार आरोप लगा रहे हैं, हम फिर से कह रहे हैं कि इन सभी आरोपों का कोई आधार नहीं है; ये सभी आरोप झूठे और निराधार हैं।"

उन्होंने आरोप लगाया कि चुनाव के दौरान किसी पर भी ऐसे आरोप लगाना आसान हो जाता है, और ये सभी आरोप झूठे, बेबुनियाद और निराधार हैं।

जीत अडाणी के साथ जुबीन गर्ग के घर पहुंचे गौतम अडाणी

(जीएनएस)।

बॉलीवुड के फेमस सिंगर जुबीन गर्ग की मौत को लेकर हर दिन कोई न कोई नया खुलासा हो रहा है। असम के मुख्यमंत्री हेमंत सरमा बिस्वा ने एसआईटी का गठन कर सिंगर के मौत की गहन जांच का निर्देश दिया है।

बिजनेसमैन गौतम अडाणी पहुंचे गुवाहाटी वहीं सिंगर जुबीन गर्ग की पत्नी ने सीआईडी से इस केस की जांच कराने की मांग की है। इसी बीच देश के फेमस बिजनेसमैन गौतम अडाणी अपने बेटे जीत अडाणी के साथ असम के गुवाहाटी पहुंचे थे। गौतम अडाणी और जीत अडाणी ने जुबीन गर्ग को दी श्रद्धांजलि गुवाहाटी में गौतम अडाणी और उनके बेटे जीत अडाणी ने दिवंगत गायक-संगीतकार जुबीन गर्ग के घर पर जाकर उन्हें श्रद्धांजलि अर्पित की।

अडाणी पिता-पुत्र करीब आधे घंटे तक परिवार के साथ रहे और जुबीन की पत्नी गरिमा सैकिया गर्ग से मुलाकात कर संवेदनाएं व्यक्त कीं।

सिंगर की पत्नी गरिमा से गौतम



अडाणी ने की ऐसी बात -मीडिया रिपोटर्स के अनुसार गौतम और जीत अडाणी गत 28 सितंबर 2025 (रविवार) रात लगभग 9 बजे काहिलीपाड़ा स्थित जुबीन गर्ग के घर पर पहुंचे थे। इस दौरान उनके साथ अडाणी समूह के कई वरिष्ठ अधिकारी भी मौजूद थे। -सभी लोगों ने वहां फूल अर्पित

कर जुबीन गर्ग को नमन किया और कुछ देर गरिमा सैकिया गर्ग के साथ बैठकर शोक संवेदना व्यक्त की और कई तरह की बातें भी की।

सिंगर की मौत के मामले में सीआईडी को भेजी गई शिकायत -इसी बीच जुबीन गर्ग के परिवार ने सिंगर की मौत के मामले में राज्य अपराध अन्वेषण विभाग (CID) को औपचारिक शिकायत भेजी है। आपको बता दें कि गत 19 सितंबर 2025 को जुबीन गर्ग का निधन सिंगपुर में समंदर में तैरते समय हुआ था। -वहीं सिंगर जुबीन गर्ग के परिवार ने इस हादसे की परिस्थितियों पर सवाल उठाते हुए गहन जांच की मांग की है। करीबी रिश्तेदार मनोज कुमार बोरठाकुर ने बताया है कि उन्होंने ईमेल के जरिए सीआईडी में शिकायत दर्ज कराई है।

डिजिटल इंडिया, भूमि प्रबंधन और आपदा प्रबंधन पर 3 और 4 अक्टूबर को महात्मा मंदिर, गांधीनगर में आयोजित होगा राष्ट्रीय सम्मेलन

इस दो दिवसीय राष्ट्रीय सम्मेलन में मुख्यमंत्री श्री भूपेंद्र पटेल और देश के विभिन्न राज्यों के प्रतिनिधि मौजूद रहेंगे यह सम्मेलन 'डिजिटल इंडिया भूमि रिकॉर्ड आधुनिकीकरण कार्यक्रम' के लक्ष्यों को हासिल करने की दिशा में एक महत्वपूर्ण मील का पत्थर सिद्ध होगा : डॉ. जयंती रवि

गांधीनगर, 29 सितंबर : राजस्व विभाग की अपर मुख्य सचिव डॉ. जयंती रवि ने कहा कि आगामी 3 और 4 अक्टूबर, 2025 को गांधीनगर स्थित महात्मा मंदिर में डिजिटल इंडिया, भूमि प्रबंधन और आपदा प्रबंधन पर दो दिवसीय राष्ट्रीय सम्मेलन का आयोजन किया गया है। इस सम्मेलन में डिजिटल इंडिया भूमि रिकॉर्ड आधुनिकीकरण कार्यक्रम (डीआईएलआरएमपी) के लक्ष्यों को हासिल करने के विजन, नॉलेज शेरयिंग और क्षमता निर्माण, सर्वोत्तम प्रथाओं, नवाचार केस स्टडी तथा पॉलिसी स्ट्रक्चर जैसे मुद्दों पर चर्चा की जाएगी।

डॉ. जयंती रवि ने इस संबंध में मीडिया को जानकारी देते हुए कहा कि इस राष्ट्रीय सम्मेलन में मुख्यमंत्री श्री भूपेंद्र पटेल सहित देश के विभिन्न राज्यों तथा केंद्रशासित प्रदेशों के राजस्व एवं आपदा प्रबंधन के कार्य से जुड़े अधिकारी शामिल होकर विचार–

विमर्श करेंगे।

सम्मेलन में देश के विभिन्न राज्यों

सेक्टर, टेक कंपनियां, क्रैडाई, एडवोकेट्स और लैंडस्ट्रेक जैसी



के भूमि रिकॉर्ड तथा आपदा प्रबंधन संबंधित मुद्दों, भूमि तंत्र और रिकॉर्ड के ऐतिहासिक विकास आदि मुद्दों पर चर्चा होगी। इसके साथ ही, भूमि स्वामित्व (टाइटल) और राजस्व, पेपरलेस ऑनलाइन रजिस्ट्रेशन, भूमि रिकॉर्ड प्रबंधन और नगर नियोजन, राजस्व और सिविल कोर्ट केस तथा पेपरलेस कोर्ट केस मैनेजमेंट सिस्टम, भूमि प्रशासन के लिए स्टार्फिंग और मानव संसाधन व्यवस्था जैसे विषयों पर भी गहन चर्चा की जाएगी।

उन्होंने कहा कि इस सम्मेलन में केंद्र और राज्य सरकार के अधिकारी, विभिन्न राज्यों के विशेषज्ञ, एनआईसी, सर्वे ऑफ इंडिया, एनडीएमए, जीएसडीएमए, बाइसेग–एन, एनआईसी, जीएनएलयू, आईआईएम–ए, आईआईटी–गांधीनगर, इसरो, सीईपीटी, टीआईएसएस, बैंकिंग

संस्थाओं के प्रतिनिधि भी शामिल होंगे।

उन्होंने कहा कि इस दो दिवसीय राष्ट्रीय स्तर के कार्यक्रम में गुजरात राज्य में री–सर्वे गतिविधियां–चुनौतियां, उनके समाधान और सर्वोत्तम प्रथाओं पर भी विचार–विमर्श कर फोकस किया जाएगा। साथ ही, आपदा न्यूनीकरण क्षेत्र में सर्वोत्तम प्रथाओं पर अनुभव साझा किए जाएंगे।

राजस्व विभाग की अपर मुख्य सचिव डॉ. जयंती रवि ने उम्मीद जताई कि राज्य की आधुनिक सुविधाओं और राष्ट्रीय स्तर के कार्यक्रमों की सफल मेजबानी का अनुभव इस सम्मेलन को सफल बनाने में सहायक सिद्ध होगा। इसके साथ ही, यह सम्मेलन डिजिटल इंडिया भूमि रिकॉर्ड आधुनिकीकरण कार्यक्रम के लक्ष्यों

कनाडा में आतंकवादी संगठन घोषित, कैसे बना 'डॉन'? जेल से चलाता है आतंक का साम्राज्य

(जीएनएस)। भारत के सबसे कुख्यात गैंग्स्टरों में से एक, लॉरेंस बिश्नोई, एक बार फिर सुर्खियों में है। कनाडा सरकार ने 29 सितंबर 2025 को लॉरेंस बिश्नोई गैंग को अपने आपराधिक संहिता (क्रिमिनल कोड) के तहत आतंकवादी संगठन घोषित कर दिया। यह फैसला भारत और कनाडा के बीच कूटनीतिक संबंधों में सुधार के बीच आया है, जो 2023 में खालिस्तानी कार्यकर्ता हरदीप सिंह निज्जर की हत्या के बाद तनावपूर्ण हो गए थे।

कनाडा के इस कदम ने बिश्नोई गैंग की अंतरराष्ट्रीय पहुंच और भारत में इसके आतंक के साम्राज्य को उजागर किया है। आइए, लॉरेंस बिश्नोई कौन है, उसका गैंग कैसे काम करता है, और कनाडा का यह फैसला क्यों अहम है...

जन्म और शुरूआती जीवन: 1993 में पंजाब के फाजिल्का जिले के दुतारावाली गांव में जन्मे बलकरन बरार, जिसे बाद में लॉरेंस बिश्नोई के नाम से जाना गया, एक संपन्न परिवार

से ताल्लुक रखता है। उसके पिता हरियाणा पुलिस में कांस्टेबल थे और परिवार के पास 110 एकड़ जमीन थी। लॉरेंस ने चंडीगढ़ के पंजाब विश्वविद्यालय से एलएलबी और बीए

2008 में शुरू हुआ, जब वह पंजाब विश्वविद्यालय में छात्रसंघ चुनावों के दौरान एक प्रतिद्वंद्वी पर गोली चलाने के आरोप में पहली बार जेल गया। पुलिस डोजियर के मुताबिक, 2008



की पढ़ाई की। उसके चचेरे भाई रमेश बिश्नोई ने मीडिया को बताया कि लॉरेंस हमेशा महंगे कपड़े और जूते पहनता था, और जेल में रहते हुए भी परिवार उस पर सालाना 35-40 लाख रुपये खर्च करता है।

अपराध की दुनिया में कदम: लॉरेंस का अपराध की ओर रुझान

से 2013 तक उनके खिलाफ 84 में से 18 मामले कॉलेज के दिनों में दर्ज हुए। वह पंजाब विश्वविद्यालय छात्र संगठन (SOPU) का सक्रिय सदस्य था, जहां उसकी मुलाकात संपत नेहरा , गोल्डी बरार , और काला राणा जैसे गुग्गों से हुई, जो बाद में उसके गैंग की रीढ़ बने। 2011 में

SOPU अध्यक्ष का चुनाव जीतने के बाद, उसने हिंसक गतिविधियों की और बढ़ाया।

जेल से साम्राज्य: 2014 में राजस्थान के सालासर बालाजी मंदिर जाते समय पुलिस मुठभेड़ में पकड़े जाने के बाद से लॉरेंस अहमदाबाद की साबरमती सेंट्रल जेल में बंद है। इसके बावजूद, वह मोबाइल फोन के जरिए अपने गैंग को ऑपरेट करता रहा। राष्ट्रीय जांच एजेंसी (NIA) की मार्च 2023 की चार्जशीट के अनुसार, बिश्नोई 700 गुग्गों के नेटवर्क को नियंत्रित करता है, जिनमें 300 पंजाब से हैं। उसकी तुलना भगोड़े 'डॉन' दारुद इब्राहिम से की गई है।

लॉरेंस बिश्नोई गैंग उत्तर भारत, खासकर पंजाब, हरियाणा, राजस्थान, और दिल्ली में सक्रिय है। यह गैंग हत्या, जबरन वसूली, हथियारों और नशीले पदार्थों की तस्करी में शामिल है। कनाडा में इसकी मौजूदगी भारतीय डायस्पोरा, खासकर सिख समुदाय, को निशाना बनाने के लिए जानी जाती है।

लेह एपेक्स बाड़ी 'एलएबी' ने केंद्र के साथ बातचीत का किया बायकाॉट, शांति बहाल होने तक नहीं होंगी बैठकें

लेह एपेक्स बाँडी (छौं असी७ इट्टि, छअइ) ने सोमवार, 29 सितंबर को केंद्र सरकार के साथ होने वाली निर्धारित वार्ता से बहिष्कार का ऐलान किया। LAB ने यह कदम 24 सितंबर को हुई गोलीकांड की निष्पक्ष न्यायिक जांच की मांग के साथ उठाया।

इस हिंसा में चार लोग मारे गए और लगभग 90 लोग घायल हुए। बता दें कि केंद्र सरकार और लद्दाख के प्रतिनिधियों, जिनमें लेह एपेक्स बाँडी और कर्गिल डेमोक्रेटिक एलार्गंस (KDA) के सदस्य शामिल हैं, के बीच अगली बैठक 6 अक्टूबर को होनी थी।

LAB ने ऐलान किया कि वह तब तक गृह मंत्रालय की हाई पावर्ड कमिटी के साथ किसी भी बातचीत में भाग नहीं लेगी, जब तक लेह में सामान्य स्थिति बहाल नहीं हो जाती। यह निर्णय लेह में बढ़ती हिंसा और तनावपूर्ण माहौल को देखते हुए लिया गया।

LAB और KDA ने सरकार के समाने रखी शर्तें

LAB और KDA ने केंद्र से यह भी मांग की कि लद्दाखी प्रदर्शनकारियों को "देशविरोधी" और "पाकिस्तान के हाथ में खेलने वाला" कहने के लिए सार्वजनिक रूप से माफी मांगी जाए। दोनों संगठनों ने आरोप लगाया कि